

ಸಾಧ್ಯಾ ಕಾಳಾಚೊ ತೆವಿಸಾವೊ ಆಯ್ತಾರ್
05, ಸಪ್ಟೆಂಬರ್ 2021

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಪುನರ್‌ಜಿವಂತ್ಪಣಾಚ್ಯಾ ಹ್ಯಾ ದಿಸಾ ಎವ್ಕರಿಸ್ತಾಚೆಂ ಬಲಿದಾನ್ ಭೆಟೊಂವ್ಕ್ ಏಕ್ ಕುಟಮ್ ಜಾವ್ನ್ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಸೊಡ್ವಣೆಚ್ಯಾ ಕಾಮಾಂತ್ ದೇವ್ ಆಜೂನ್ ಕಾರ್ಯಾಳ್ ಮ್ಹಳ್ಳೊ ಸಂದೇಶ್ ದಿತಾ. ಆಮಿ ಸರ್ವಾಂನಿ ಸೊಡ್ವಣ್ ಪರ್ಗಟ್ಚ್ಯಾ ಕಾಮಾಂತ್ ಮೆತೆರ್ ಜಾಂವ್ಕ್ ಗರ್ಜ್ ಆಸ್ಲಿ ಕುರ್ಪಾ ಹ್ಯಾ ಮಿಸಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 35:4-7

ಅಂತರ್‌ಗೀತ್ : ಕೀರ್ತನ್ 145

ದುಸ್ರೆಂ ವಾಚಪ್ : ಜಾಕೊಬ್ 2:1-5

ಸುವಾರ್ತಾ : ಮಾರ್ಕ್ 7:31-37

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಭಿವ್ಕುರ್ಯಾ ಕಾಳ್ಜಾಚ್ಯಾಂಕ್ ಸಾಂಗಾ:

“ಧಯ್ಸ್ ಘೆಯಾ! ಭಿಯೆನಾಕಾತ್!

ಪಳೆಯಾ, ಹಾಂಗಾ ಆಸಾ ತುಮ್ಮೊ ದೇವ್.

ಸೊಡ್ ಘೆಂವ್ಕ್ ತೊ ಯೆತಾ,

ಫಾರಿಕ್ಪಣ್ ಘೆಂವ್ಕ್ ತೊ ಯೆತಾ,

ತುಮ್ಮಾಂ ಸೊಡೊಂವ್ಕ್ ತೊ ಯೆತಾ.”

ತೆದ್ನಾ ಕುರ್ಡ್ಯಾಂಚೆ ದೊಳೆ ಉಗಡ್ತಲೆ,

ಭೆರ್ಯಾಂಚೆ ಕಾನ್ ಉಗ್ತೆ ಜಾತಲೆ;

ತೆದ್ನಾ ಮೆರ್ಯಾ ಭಾಶೆನ್ ಥೊಂಟೆ ಉಡ್ತಲೆ

ಆನಿ ಮೊನ್ಯಾಂಚ್ಯೊ ಜಿಬೊ ಸಂತೊಸಾನ್ ಗಾಯ್ತಲ್ಯೊ.

ಕಿತ್ಯಾಕ್ ಆರಣ್ಯಾಂತ್ ಝರಿ ಫುಟ್ತಲ್ಯೊ,

ಆನಿ ಸುಕೆಕರ್ಡೆ ಭುಂಯ್ತ್ ವ್ಹಾಳ್ ವ್ಹಾಳ್ತಲೆ.

ಲಾಸ್ತಲಿ ರೇಂವ್ ಏಕ್ ತಳೆಂ ಜಾತಲಿ

ಆನಿ ತಾನೆಲ್ಲೆ ಭುಂಯ್ತ್ ಉದ್ಯಾಚ್ಯೊ ಝರಿ ಜಾತಲ್ಯೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 145:7, 8-9a, 9bc-10

ಶ್ಲೋಕ್ : ಆತ್ಮ್ಯಾ ಮ್ಹಜ್ಯಾ ಸರ್ವೆಸ್ಪರಾಕ್ ಹೊಗ್ಗಿಕ್ ದಿ.
ವ

ಸರ್ವೆಸ್ಪರಾಕ್ ಜೈ, ಜೈ!

ಕೀ. 145:1b

1. ಸರ್ವೆಸ್ಪರ್ ಸದಾಂಚ್ ವಿಶ್ವಾಸ್ ಪುರ್ತೊ,
ಅನ್ಯಾಯ್ ಜಾಲ್ಲ್ಯಾಂಕ್ ನ್ಯಾಯ್-ನೀತ್ ಜೊಡ್ನ್ ದಿತಾ ತೊ;
ಭುಕೆಲ್ಲ್ಯಾಂಕ್ ತೊ ಗ್ರಾಸ್ ದಿತಾ,
ಕೈದ್ಯಾಂಚ್ಯೊ ಸಾಂಕ್ಡ್ಯೊ ತೊ ತುಟೊವ್ನ್ ಉಡಯ್ತಾ.

2. ಸರ್ವೆಸ್ಪರ್ ಕುಡ್ಯಾಂಜೆ ದೊಳೆ ಉಘಡ್ತಾ,
ಬಾಗ್ಯಲ್ಲ್ಯಾಂಕ್ ನೀಟ್ ಉಬಿಂ ಕರ್ತಾ;
ಸರ್ವೆಸ್ಪರ್ ಪರ್ಗಾಂವ್ಯಾಂಕ್ ರಾಖ್ತಾ,
ಅನಾಥಾಂಕ್ ಆನಿ ವಿಧ್ವಿಂಕ್ ತೊಚ್ ಸಾಂಬಾಳ್ತಾ.
3. ಸರ್ವೆಸ್ಪರ್ ನಿತಿವಂತಾಂಚಿ ಆಪುರ್ಬಾಯ್ ಕರ್ತಾ,
ಪುಣ್ ಖೊಟ್ಯಾಂಚ್ಯೊ ಆಲೋಚನೋ, ನಿರ್ಫಳ್ ಕರ್ತಾ.
ಸರ್ವೆಸ್ಪರ್ ಸದಾಂಕಾಲ್ ರಾಜ್ಕಿತ್ ಚಲಯ್ತಲೊ,
ಏ ಸಿಯೊನಾ, ತುಜೊ ದೇವ್
ಸಂತತೆಚ್ಯಾ ಸಂತತಕ್ ತುಜೊ ರಾಯ್ ಜಾತಲೊ.

ದುಸ್ರೆಂ ವಾಚಪ್

ಹ್ಯಾ ಸಂಸಾರಾಂತ್ ದುರ್ಬಳಿಂ ಕೊಣ್
ತಾಂಕಾಂ ಆಪ್ಲ್ಯಾ ರಾಜ್ಯಾಚಿಂ ದಾಯ್ಜಿ ತಾಕೆಂ ಕೆಲ್ಯಾಂತ್

ಶಾಂ ಜಾಕೊಬಾಚ್ಯಾ ಪತ್ರಾಂತ್ಲೆಂ ವಾಚಪ್

ಜಾಕೊ. 2:1-5

ಮ್ಹಜ್ಯಾ ಭಾವಾಂ-ಭಯ್ಲಿಂನೋ,

ಆಮ್ಚ್ಯಾ ಮಹಿಮೆವಂತ್ ಸೊಮಿಯಾ ಜೆಜು ಕ್ರಿಸ್ತಾ ಥಂಯ್ ತುಮ್ಕಾಂ ಆಸಾ ತೊ ಭಾವಾರ್ಥ್ ಮನ್ಶಾಂ ಥಂಯ್ ಪಕ್ವಪಾತ್ ಕರುಂಕ್ ತುಮ್ಕಾಂ ಸೊಡಿನಾ ಜಾಂವ್. ಏಕ್ ಗ್ರೇಸ್ತ್ ಮನಿಸ್, ಬರೆಂ ವಸ್ತುರ್ ನ್ಹೆಸುನ್, ಬೊಟಾಕ್ ಭಾಂಗಾರಾಚಿ ಮುದಿಬಿ ಫಾಲ್ಸ್ ತುಮ್ಚೆ ಸಭೆಂತ್ ಪ್ರವೇಸ್ ಜಾತಾ, ಆನಿ ಸಾಂಗಾತಾಚ್ ಪಿಂಚ್ಕರ್ ನ್ಹೆಸ್ಲಲೊ ಏಕ್ ದುರ್ಬಳಿಯೊ ಭಿತರ್ ಸರ್ತಾ ಮ್ಹಣ್ ಚಿಂತ್ಯಾಂ. ಜರ್ ನಾಜೂಕ್ ವಸ್ತುರ್ ನ್ಹೆಸ್ಲಲ್ಯಾ ಮನ್ಶಾಕ್ ಮರ್ಯಾದ್ ದಿವ್ನ್, “ಹಾಂಗಾ ಯೆ, ಮಾನಾಚಿ ಬಸ್ಕಾ ಘೆ” ಮ್ಹಣುನ್ ತುಮಿ ಮ್ಹಣ್ತಾತ್ ಆನಿ ದುರ್ಬಳ್ಯಾಕ್ “ತುಂ ಥಂಯ್ ಉಬೊ ರಾವ್” ವಾ “ಹಾಂವ್ ಪಾಂಯ್ ದವರ್ತಾಂ ತೆ ಮಣೆಯೆ ಲಾಗಿಂ ಧರ್ಲಿರ್ ಬಸ್” ಮ್ಹಣುನ್ ಸಾಂಗ್ತಾತ್, ತರ್ ತುಮಿ ತುಮ್ಚೆಚ್ ಮಧೆಂ ಥರ್ ಕರ್ತಾತ್ ಮ್ಹಣ್ ಜಾಲೆಂ ನ್ಹಯ್? ಅಶೆಂ ಚೂಕ್ ತತ್ವಾಂ ಪರ್ಮಾಣೆಂ ತುಮಿ ಫೈಸಲ್ ದಿಲ್ಲೆ ಬರಿ ಜಾತಾ ನ್ಹಯ್?

ಮ್ಹಜ್ಯಾ ಮೊಗಾಚ್ಯಾ ಭಾವಾಂಭಯ್ಲಿಂನೋ, ಆಯ್ಕಾ : ಹ್ಯಾ ಸಂಸಾರಾಂತ್ ದುರ್ಬಳಿಂ ಆಸಾತ್ ತಾಂಕಾಂ ಭಾವಾರ್ಥಾಂತ್ ಗ್ರೇಸ್ತ್ ಜಾಂವ್ಕ್ ಆನಿ ಆಪ್ಲೊ ಮೋಗ್ ಕರ್ತಲ್ಯಾಂಕ್ ಭಾಸಾಯ್ಲಾಂ ತ್ಯಾ ರಾಜ್ಯಾಚಿಂ ದಾಯ್ಜಾಂ ಜಾಂವ್ಕ್ ದೆವಾನ್ ವಿಂಚುನ್ ಕಾಡ್ಲಾಂತ್ ನ್ಹಯ್?

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜಾಕೊ. 1:18

ಸರ್ವಸ್ವರಾಕ್ ಜೈ ಜೈ!

ಜೆಜು, ದೆವಾಚ್ಯಾ ರಾಜ್ಯಾಚಿ ಬರಿ ಖಬರ್ ಗಾಜಯ್ತ್

ಆನಿ ಲೊಕಾ ಮದ್ಲಿ ಸರ್ವ್ ಥರಾಂಚಿ ಪಿಡಾಶಿಡಾ ಗೂಣ್ ಕರಿತ್ ಆಸ್ಲೊ.

ಸರ್ವಸ್ವರಾಕ್ ಜೈ ಜೈ!

ಶುಭ್‌ವಾರ್ತಾ

ತಾಣೆಂ ಭರ್ಯಾಂನಿ ಆಯ್ಕಶೆಂ ಆನಿ ಮೊನ್ಯಾಂನಿ ಉಲಯ್ಕೆಂ ಕೆಲೆಂ

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 7:31-37

ಜೆಜು ಆತಾಂ ತೀರ್ ಆನಿ ಸಿದೊನ್ ವೆಚೆ ವಾಟೇನ್ ಮುಖಾರ್ ಸರ್ಲ್, ದೆಕಾವೊಲಿಸ್ ಮ್ಹಣ್ಣೆ ಧಾ-ಶಹರಾಂ ಗಾಂವಾಂತ್ಲ್ಯಾನ್ ಉತ್ಪ್ರಾನ್, ಗಾಲಿಲೆಯಾ ಸರೋವರಾಚೆ ತಡಿಕ್ ಯೇವ್ನ್ ಪಾವೊಲ್ಲೆ. ಹಾಂಗಾ ಲೊಕಾನ್ ಏಕ್ ಭೆರ್ಯಾ ಮೊನ್ಯಾಕ್ ತಾಚೆ ಸರ್ಶಿಂ ಹಾಡ್ಲೊ ಆನಿ ತಾಚೆ ವಯ್ರ್ ತಾಣೆಂ ಹಾತ್ ದವರಿಜಯ್ ಮ್ಹಣುನ್ ತಾಂಣೆಂ ಮಾಗ್ಲೆಂ. ಜಮ್ಯಾ ಮಧ್ಲೊ ತಾಕಾ ಕುಶಿನ್ ಆಪೊವ್ನ್, ಜೆಜುನ್ ತಾಚ್ಯಾ ಕಾನಾಂನಿ ಆಪ್ಲಿಂ ಬೊಟಾಂ ಘಾಲಿಂ ಆನಿ ಆಪ್ಲಿ ಥಿಂಪಿ ಕಾಡ್ನ್ ತಾಚೆ ಜಿಬೆಕ್ ಲಾಯ್ಲಿ. ಉಪ್ರಾಂತ್ ಸರ್ಗಾಕ್ ದೀಷ್ಟ್ ಲಾವ್ನ್ ತೊ ಸುಸ್ಕಾರ್ಲೊ ಆನಿ ಮ್ಹಣಾಲೊ: “ಎವ್ಲತಾ” ಮ್ಹಣ್ಣೆ “ಉಗ್ತೆಂ ಜಾ”. ತಕ್ಷಣ್‌ಚ್ ತಾಚೆ ಕಾನ್ ಉಘಡ್ಲೆ ಆನಿ ತಾಚೆ ಜಿಬೆಚೊ ಬಾಂಧ್ ಸುಟ್ಲೊ ಆನಿ ತೊ ಸಾರ್ಕೊ ಉಲೊಂವ್ಕ್ ಲಾಗ್ಲೊ. ಹಿ ಸಂಗತ್ ಕೊಣಾಕ್‌ಚ್ ಸಾಂಗಿನಯೆ ಮ್ಹಣುನ್ ಜೆಜುನ್ ಥಂಯ್ ಆಸ್ಲಲ್ಯಾಂಕ್ ತಾಕೆದ್ ದಿಲಿ. ಪುಣ್ ಜಿತ್ಲೆಂ ಚಡ್ ಸಾಂಗಿನಯೆ ಮ್ಹಣುನ್ ತೊ ಫರ್ಮಾಯ್ತಾಲೊ, ತಿತ್ಲೆಂ ಚಡ್ ತಿಂ ಗಾಜಯ್ತ್ ಗೆಲಿಂ. ಆನಿ ಆಯ್ಕಲ್ಲಿಂ ಸರ್ವ್ ವಿಜ್ಜಿತ್ ಜಾವ್ನ್ ಮ್ಹಣ್ತಾಲಿಂ: “ಹಾಣೆಂ ಸಗ್ಳೆಂ ಬರೆಂ ಕೆಲೆಂ! ಭರ್ಯಾಂನಿ ಸಯ್ತ್ ಆಯ್ಕಶೆಂ ಆನಿ ಮೊನ್ಯಾಂನಿ ಸಯ್ತ್ ಉಲಯ್ಕೆಂ ಕೆಲೆಂ.”

— ದೆವಾಚೆಂ ಉತರ್ ಹೆಂ.

ಭಾವಾರ್ಥ್ಯಾಂಟಂ ಪ್ರಾರ್ಥನಾಂ:

ಯಾಜಕ್ : ಮೋಗಾಚ್ಯಾಂನೊ, ದೇವ್ ಆದಿಂ ಥಾವ್ನ್ ಆಜೂನ್ ಕಾರ್ಯಾಳ್. ಆಪ್ಲಿಂ ಬರಿಂ ಕಾಮಾಂ ತೊ ಆಮ್ಚೆ ಮುಖಾಂತ್ ಕರುಂಕ್ ಸದಾಂಚ್ ಖುಶಿ ವ್ಹರ್ತಾ. ತಾಚೆ ಕುರ್ಪೆನ್, ತಾಚ್ಯಾ ವಿಚಿತ್ರ್ ಕೃತ್ಯಾಂಕ್ ಆಮಿ ಸಾಕ್ಷಿ ಜಾವ್ಯಾಂ ಆನಿ ಹ್ಯಾ ಖಾತಿರ್ ಜಾಯ್ ಆಸ್ಚೊ ಆಧಾರ್ ಆಮ್ಚೊ ಮಾಗ್ಣಾಂ ದ್ವಾರಿಂ ದೇವಾ ಥಾವ್ನ್ ಜೊಡ್ಯಾಂ:

1. ಬಾಪಾ, ಪವಿತ್ರಸಭೆಚ್ಯಾ ವ್ಹಡಿಲಾಂನಿ ತುವೆಂ ದಿಲ್ಲ್ಯಾ ಮಿಸಾಂವಾಂತ್ ಕಾರ್ಯಾಳ್ ಜಾಂವ್ಕ್ ತಾಂಕಾಂ ಕುರ್ಪಾ ದಿ. ತಾಂಚೆ ಮುಖಾಂತ್ ಸರ್ವಾಂಕ್ ತುಜೊ ಮೋಗ್ ಆನಿ ಆಶಿರ್ವಾದಾಂ ವ್ಹಾಳೊಂ ಮ್ಹಣ್ ಮಾಗ್ಣಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೊ ರಾಷ್ಟ್ರಾಚ್ಯಾ ಸರ್ವ್ ಮುಖೆಲ್ಯಾಂನಿ ಆನಿ ಆಮಿ ಪರ್ಜೆನ್ ಎಕ್ವಟಿತ್ ಜಾವ್ನ್ ಶಾಂತಿ - ಸಮಾಧಾನಾಚೆಂ ಭದ್ರ್ ರಾಷ್ಟ್ರ್ ಬಾಂದುನ್ ಹಾಡುಂಕ್ ಬೆಸಾಂವ್ ದಿ ಮ್ಹಣ್ ಮಾಗ್ಣಾಂವ್.
3. ಬಂಧೆಂತ್ ಆಸ್ಲಲ್ಯಾ ಸರ್ವ್ ನಿರಾಪ್ರಾಧ್ಯಾಂನಿ ಭರ್ವಸೊ ಸಾಂಡಿನಾಸ್ತಾಂ, ತಾಂಚ್ಯಾ ಸದಾಂಚ್ಯಾ ಕಾಮಾಂತ್ ತಶೆಂಚ್ ಮಾಗ್ಣಾಂತ್ ಸದಾಂಚ್ ಕಾರ್ಯಾಳ್ ಜಾಯ್ ಕರ್ ಮ್ಹಣ್ ಮಾಗ್ಣಾಂವ್.
4. ಕ್ರಿಸ್ತಾಂವ್ ಕುಟ್ಮಾಂನಿ ಆಸ್ಚೆ ಸರ್ವ್ ರಿತಿಚ್ಯೆ ಪಾತ್ಕಾಚೆ, ಬೆಜಾರಾಯೆಚೆ, ನಾ ಸಮ್ಜಣೆಚೆ, ಮೊಸ್ರಾಚೆ ಫಾಯ್ ಗೂಣ್ ಕರ್ನ್ ಮೋಗ್ ರಾಜ್ ಕರಿಶೆಂ ಕರ್ ಮ್ಹಣ್ ಮಾಗ್ಣಾಂವ್.
5. ಆಮ್ಚ್ಯಾ ಸರ್ವ್ ಭುರ್ಗ್ಯಾಂನಿ ಆನಿ ಯುವಜಣಾಂನಿ ಆಮ್ಚ್ಯಾ ಭಾವಾರ್ಥ್ಯಾಂಚಿಂ ಸತಾಂ ಆನಿ ಜೆಜುಚಿ ಶಿಕೊವ್ಣ್ ಸಮ್ಜುನ್ ಜಿಯೆಂವ್ಕ್ ಆನಿ ತುಕಾ ಸಾಕ್ಸ್ ದಿಂವ್ಕ್ ತಾಂಕಾಂ ಸುಡ್ಕುಡಿತ್ ಕರ್ ಮ್ಹಣ್ ಮಾಗ್ಣಾಂವ್.
6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಸೆವೆಚ್ಯಾ ಮನೋಭಾವಾನ್ ಎಕಾಮೆಕಾಚ್ಯಾ ಬರೆಪಣಾ ಖಾತಿರ್ ವಾವ್ರುಂಕ್ ಆಮ್ಕಾಂ ಪ್ರೇರಣ್ ದಿ ಮ್ಹಣ್ ಮಾಗ್ಣಾಂವ್.

ಯಾಜಕ್: ಮೋಗಾಳ್ ಬಾಪಾ, ತುಜ್ಯಾ ಮತಾ ಜೆಜು ಕ್ರಿಸ್ತಾ ಮಾರಿಫಾತ್ ಆಮ್ಚೆ ದೊಳೆ ಭಾವಾರ್ಥ್ಯಾಚ್ಯಾ ಉಜ್ವಾಡಾ ತೆವ್ಚಿನ್ ಉಗ್ಡೆ ಕೆಲ್ಯಾಯ್. ತಾಚೆ ಮಾರಿಫಾತ್ ಸರ್ವ್ ರಿತಿಂಚ್ಯಾ ಪಾತ್ಕಾಂಚೆ ಫಾಯ್ ಗೂಣ್ ಕೆಲ್ಯಾಯ್ ಆಸ್ತಾಂ, ಉಪ್ಕಾರಿ ಮನಾನ್ ಜೆಜುಚೊ ಭರ್ಪೂರ್ ಧರಾನ್ ಆಮಿ ಪಾಟ್ಲಾವ್ ಕರಿಶೆಂ ಕರ್ ಮ್ಹಣ್ ಮಾಗ್ಣಾಂವ್, ತುಜ್ಯಾ ಮತಾ ಜೆಜುಚೆ ನಾಂವಿಂ.

ಮಾ| ಡೆರೆಲ್ ಫೆರ್ನಾಂಡಿಸ್, ಕಾಮುಚಿನ್